



# **Tumbiyono Tuna Tubane Na Azuba**

Ga Watson Goodman  
imanganje eŋ

Upwan yasha - Isheshe a Sanga o

## TUMBIYONO TUNA TUBANE NA AZUBA

Itokrde ge, "TUMBIYONO TUNA TUBANE NA AZUBA" i she tutogu ta shiwala shi ubaiburu swoswoswo shina imbisegeni shiba momo Lononu. N titane rishe maa itokrde ne jeme uwe ndumua ma Agwatana te huri hwee i she ubaiburu gom.

Ndumua ma Agwatana Bane na azuba maa she timbiyono tu 'wutu na shihansa shi na imune keni iwuye tiririri ya guma. Akana butu jeshereje ahansa, bee beni nu uwewu, baa suyane Agwangwama Jisus Kraist ma zhaje zokwu na ahansa ubwa, baa titane Agwangwama Jisus Kraist rishe na ahansa ubwa hwee ma be she bibicinji, Agwangwama zhe momo mbisono bu cakwu nazhe bi zhe zwono unyasa keni ame olom ubwa na ahansa butitane be rishe ata. Ije Njiteni nu uywa 1937, taa na aka ata ibe ngaa name ni ikpengwe ge tutwa na Agwangwama. Ma bu tabwa ma meme peni bu ma sha bibicinji keni Agwangwama bu huwai go, ti yashe ebu te meme peni shi bu yebe. Gamba ga—Watson Goodman

---

Text reprinted from the New Testament in Bassa Kwomo, 1972 Edition, by permission of the United Bible Societies Africa Regional Centre, Nairobi, Kenya.

Ama Agwatana shepi tulubo tu ubwa uwe tu, be shikicinji tun caaku, maa akana ati ta she atwa uwewu, Kraist 'wi uwe tu. —Rom 5:8

Nazhe aka Isene Tikashika ci ge Jisus mepi maa auwa ubwa ci na be zhe ganga nyizo maa gulonono no ofo Bishi, tu be lubi atwa ubwa na name ni nyizo, bu lubi an uwaa ci uce. —Jon 13:1

Iza butu na yaje tulubo uhuri tulubo ti ga, maa butu bo shilo urain ubwa uwe eyejilo ubwa. —Jon 15:13

Keni tu na tu bane no olugwo Jisus Kraist na she useida ticara, ubwa she tumata ti hin ta atwa na 'wi, ubwa she uhiu shiguma shi

nyizo. Butu ga na tu lubi, na tu tufurinji ne mehien mu ubwa uwe maa ti genji uwewu tu.

—Ndumua Tikapishinga 1:5

Uwenepo Agwatana lubi nyizo duwa, be peni Yeu ubwa mokondo na be meci, maa butu be elele na titanε bu rishe bi zha she nda ufu, ama bu yaje urain nyizonom.

—Jon 3:16

Butu na lubi shi bu mepi shi Agwatana, uwenepo Agwatana she tulubo. Ni inεge tulubo ta Agwatana ti meme mbiseni caaku na ame tu, ma Agwatana tumuanε Yeu ibwe mokondo na be meci utumua ni nyizo, uwe maa ta yaga urain na dure bu. —1 Jon 4:8, 9

I zasa ashamanje maa iyi uruhwaje tusueci eshe tupatana Agwatana she iyi uruhwaje tusueci uwutu; ibe she maa Agwatana me-me mbiseni caaku nu usunda-tuwaba, ndumua zHEME bu na mpiala, enjelu kwube bu, atwa enenji bu na ashashe edenji, a titane bu rishe ni nyizo, e leshiji bu na azuba nu ujerima. —1 Timoti 3:16

Nu umozhigo Uwe ete namba, Uwe ete nam na Agwatana, Uwe ete she Agwatana. Uwe ete jeshereje usunda-tuwaba; ibe bo to udu-lo na ashashe tu; tu kwube ujerima ubwa, ujerima ganana tu na Yeu mokondo na nam no olugwo

Bishi ubwa name; na shini no tubo-tibiye keni gezkiya.

—Jon 1:1 keni 14

Gamba ne Bishi ike ati she.

—Jon 10:30

Ge Jisus hien bu, N name ilegeji ne hi, bi tee me mepi shi waa hn, Filip? Butu na n kwubwa, bu kwubwa Bishi. Gananaa ebi eri hien ye, Ti mbiseni Bishii? Bu titane she suu rishe maa gamba n name na ame Bishi, Bishi du nam na ame mi? Ndumua na mo hi mbiso, she ni ikenyi mi nga ma duma mun, ama Bishi na nam na ame mi ubwa ba nda ugondubwa.

—Jon 14:9, 10

Ubwa na Bishi shiri sou, na ba tumuanε ni nyizo, ahiba hi hien bu suu, Bo gbozhigo, iyinepo n hien maa gamba n she YeŪ ya Agwatana? Yashe nga nje she ugondu Bishi mi, ta ma titana ma rishe.

—Jon 10:36, 37

Butu be elele na ba la tiseida maa ge Jisus she YeŪ ya Agwatana, asha Agwatana nam na amε ubwa, ba nam kaa na amε Agwatana.

—1 Jon 4:15

Buenjelu jishije, be hien bu, Mpiala m Tijilo zha zhaji pu bu, ukpahi Agwatana na huri kpaazha ma bu wurugono gana uzhi zhi. Ibepo du yeŪ tijilo na ebi zhe

ba mata ε zhe hien bu YeŪ ya Agwatana.

—Luku 1:35

Tu ba duma uwe ge, udomu ucenje kezhe u wubi an, ibe ruhu rubane nu udomu, re hien, YeŪ mi tulubo na, na amε ubwa amε mi lemi tebiye; shilaga bu ma.

—Matiu 17:5

Be jishije, be hien, Iyeri, ubwa she gaaba, maa ma titana bu rishe? Ibe ge Jisus hien bu, Bu kwubwa bu, ubwa ata kaa she butu na ba dumanga ndumua na bu.

—Jon 9:36,37

Uwenepo na amε ubwa tishidingo ta Agwatana hwεε tu name gana tuwaba.

—Kolosia 2:9

Be hien aṅ, Ahiba hi bane ni nyizo; nga bane na azuba. Hi she a-twa nyizo ga; n she she butu bu nyizo. Ge Jisus hien aṅ, Gezkiya, gezkiya omo hi mbiso, nazhe ge Abraham nam gamba n nam.

—Jon 8:23 keni 58

Biyikwo ata hien bu, M mepi maa Mesaya be ci, na e hien Kra-ist. Akana butu ata zhaje, bi zhe mo tu mbiso iyi kpa. Ge Jisus hien bu, Gamba ga ma nje uwe na bu, gamba ga nana. —Jon 4:25, 26

Ge Jisus hien aṅ, Gamba n she ibredi uraiṅ; butu na be zhe pi mi imune zha she guma bu kukuṅ, butu na n titane rishe iwuye zha she guma bu kukuṅ. —Jon 6:35

Ge Jisus hien aṅ sasana, Gezkiya, gezkiya, omo hi mbiso, gamba n she odubo agudu. —Jon 10:7

Ge Jisus hien bu, Gamba n she tihie keni uraiṅ. Butu na n titane rishe, kwo kaa be 'wi, bi zhe nama. —Jon 11:25

Hi me hien, Bimbisegeni keni Agwangwama, hi teni kaa ceṅ, uwenepo ganata nga she. —Jon 13:13

Ge Jisus hien bu, Gamba n she uhwanṅa ata, tu gezkiya ata, tu uraiṅ ata. Zasa butu eri zhaji pi Bishi mi yashe be zhe shi pi mi. —Jon 14:6

# MESEYI ARUHWAJE ANA GE JISUS NDANJE 5

Be peni atwa ufugwo ata unu ma a gigaga na ambe; akana be shepi ibredi ite keni ijene iyebi, be shepi eshe na azuba, ba tabwa Agwatana ma pana in uwebiye ubwa; ibe akana be hwuzerenji ibredi, be peni in eseshi-iyi, eseshi-iyi shepi in e peni atwa ufugwo ata. Kpaa aba a ye, e shigeji. E suje onwuzu ibredi ne vwe, e shidinji shirigada umpua-na-shi-ba-shi-iyebi. Atwa na ye name gana etwenyi igbe iyebi na akpaku ata, zawa eyikwo keni miawu. —Matiu 14:19-21

Ga Saimon jishije, be hien bu, Aguma Uhwada, te nje ubauta nu ujita ga kpaa, ama te yeme she iyi

elele, ama uwene ya she ndumua bu n zhe ma zucingo nguno. Akana ta a nje inege a yeme ijene ufugwo uwutu, ibe nguno ma aba ma duatagu. —Luku 5:5, 6

Sholubo shi iyebi, ta a jeje nu uzalu uhwana, a huje maa ge Jisus zhe tikashika, a wugane, e hien, Iyeri, Yeu Devidi, hioko nyemeyeme tu. Ge Jisus . . . Be hien, Imbe ahia jala maa ma hi ndanaa? E hien bu, Iyeri, lono maa eshe tu wushigwo. Ge Jisus nje nwanji, ibe be timengeni eshe aba. Nazhe e leshigeneni uhioko-uhwana aba, a 'wa bu. —Matiu 20:30 keni 32-34

## GE JISUS KRAIST SHE BENJE KENI AGWANGWAMA

Uwenepo na ame ubwa a kare iyi kpa, ti ine ya azuba, ti ine nyizo, ti iyi ne eshe ya kwuba, ti iyi ne eshe eri shi kwuba, kwo ndutwe, kwo tugwama, kwo egwominetu, kwo uhwada; a kare iyi kpa nu ukpahi ubwa keni uwe ubwa.

—Kolosia 1:16

Ubwa nje iyi elele kpa; izasa iyi elele na a nduwa na a nje uzawa ubwa.

—Jon 1:3

Maa irectu kpa she ya la tiseida maa ge Jisus Kraist she Agwangwama, uwe ujerima Agwatana na she Bishi.

—Filipai 2:11

Agwatana . . . nu ujita ga mewe be jeme uwe no tu na ame Yeu, na

be shiri ma sha beye-bo-ogu bi iyi kpa, nu ubwa sasana ba nje asara.

—Ehibru 1:1a, 2

Ibepo ga atwa uhwe Israel hwee mepi tebiye maa Agwatana shepi Jisus ga na hi tejeni ire nu u'wu'wu-batane, ba nduwa bu Agwangwama keni Kraist.

—Ugondu Atumua 2:36

Uwe inege Kraist 'wi, ba yaje urain sasana, uwe maa sha Agwangwama atwa na 'wi hwee ta atwa na yaje urain.

—Rom 14:9

Agwatana she butu ticara, ubwa she butu na hi suyane maa hi teni tiyebi tisha ti Yeu ibwe, Jisus Kraist Agwangwama tu.

—1 Korint 1:9



# GE JISUS KRAIST SHE BEJEME BU ISHIRIYA BU HWEE

7

Ama gabu, uwembepo aba duma ishiriya yeu-bine bu? Kwo gabu, uwembepo aba ngbaraka yeu-bine bu cuen? Uwenepo hwee hwee tu ti zhe to shikono nu umbe ogbudu ishiriya na she ogbudu Agwatana. —Rom 14:10

Ma bu titagana unu tebiye tebiye ne eshe Agwatana keni Kraist Jisus, na zha duma ishiriya atwa na yaje urain ta atwa na 'wi, keni na tubane tu ubwa keni Cenje-tatugwama tu ubwa. —2 Timoti 4:1

Akana ti Yeu Butu be ci nu ujerima ubwa, keni enjelu kpaa nu ubwa, nazhe ba zha giga ni idutwe ujerima ubwa; bi zhe sotulonu

edenji kpaa ne eshe ubwa, bi zhe bogotogu an, ganana biiyua-ba-agudu bo bogu agudu ni iyueyue. —Matiu 25:31, 32

Bishi jeme she ishiriya butu be elele, ama bu suji ishiriya kpaa, be peni Yeu. —Jon 5:22

Nu ujita na Agwatana, ni icle Jisus Kraist, zha duma ishiriya iyi tusueci ta atwa, ganana ta Anabare Ebiye mi nam. —Rom 2:16

Be ti peni unu maa ta anangana atwa, maa ta la tiseida kaa maa butu ga Agwatana bwe ma sha bujeme-bi-ishiriya atwa na a hungwa keni atwa na 'wi. —Ugondu Atumua 10:42

## 8 TEDURE NA KRAIST KRI TIBICINGO TU NAME

Ge Jisus hien bu, Gamba n she uhwan̄na ata, tu gezkiya ata, tu urain̄ ata. Zasa butu eri zhaji pi Bishi mi yash̄e be zhe shi pi mi.

—Jon 14:6

Ibepo nga hi hien̄, maa hi zhe hio 'wo nu uwewu hi; uwenepo yash̄e ahi n titan̄e she rishe maa gamba n nam, hi zhe hio 'wo nu uwewu hi.

—Jon 8:24

Gamba n she odubo; yash̄e butu be elele teni ne mi bi zhe bo bino, bi zhe be teni, bi zhe ba bana, bi zhe ba ta unu-tiyaga gbe.—Jon 10:9

Uwenepo atwa kpāa nje uwewu, ibe a 'nwanje ujerima Agwatana. No tulubo-tibiye tu ubwa ba nje

aṅ atwa tiririri arahaṅ no tibicingo tu na tu name na ame Kraist Jisus. —Rom 3:23, 24

Ibe akana tu be ci tuwuricinga tu ubwa, ba she bizhiji bu ubino nyizonom uwe atwa kpāa na huje uwe ubwa. —Ehibru 5:9

Uwenepo atwa na gumuogonu pa Agwatana ni izeci ibwe bi eri bicingo aṅ du uwaa ci uce kpāa, ganana tu ba yaje urain̄ tutu maa walatagu uwe aba. —Ehibru 7:25

Ubino zasaba na binya butu, uwenepo izasa inya izeci na nam tita ta azuba, ne e peni na ashashe atwa, inene ya she tile maa to bino. —Ugondu Atumua 4:12

## TEDURE NA KRAIST KRI TIBICINGO TU NAME 9

Ubwa she bizhiji bu urain hi na ame Kraist Jisus, na a tu nduwanu tinyita tu na tu bane no olugwo Agwatana, keni tiririri, keni tishilo sou tu tu, keni tibicingo tu tu.

—1 Korint 1:30

Na meme peni uwe tu, uwe maa mo tu gubo mo tu bicingo no olugwo iyi we hwee, uwe maa yashinga atwa shesheshe uwe ikenyi ibwe, aba she atwa na yaje tizhegedana nu ugondubiyeye.

—Taitos 2:14

Ma hi na nda ugwoje Bishi na ete nje te teni cen ma ta lashiga urobwo ogu atwa tijilo na nam nu uhioko-uhwana. Be ti bicinji maa ti genji uhwada tishi, ba te shere

na ame Cenje-ta-tugwa-ma ti Yeu tulubo ubwa. Na ame ubwa ati yaje tibicingo, ibe she uwewu ujerima tinda.

—Kolosia 1:12-14

A zunga azunga ufo, e hien, Gabu bu lane ma shepi itekiride, ma kepishinji kaa eseida uwene ta a bu kwune, abu gubi atwa uwe Agwatana ne mehien mu bu, atwa na bane nu alamu kpaa, ne rejeme kpaa, na atwamua kpaa keni edenji kpaa.—Ndumua Tikapishinga 5:9

Zha ma tahanu nu tulubo, gana na Kraist hi lubi du, be meme peni uwe tu, ubwa she iyi tishikana keni iyi urupe pa Agwatana maa uhi-on mu ulatu.

—Efesus 5:2

Ibepo, ganana ba ti nje atwa tiririri ne mehien mu ubwa, asha bi zhe mo tu biciŋgo ni iele isebwe etc. —Rom 5:9

Uwenepo na ame ubwa ati yaje tibiciŋgo tu tu tu na tu dure mehien mu ubwa, ibe she aluape ujerima tinda, ganana aduciya tulu-bo-tibiye tu ubwa nam. —Efesus 1:7

Uwenepo inege she mehien mi mi mu Unu Tutwa, na nga ma 'n-wa uwe atwa ufugwo, uwe uwewu ujerima tinda. —Matiu 26:28

Ama yashè ata zha tahanu nu uhioko-uhwanna, ganana tu ba nama nu uhioko-uhwanna, asha ta sha tiyebi atuba atuba, mehien m

Jisus Yeu ibwe ma yashinga uwe-wu tu kpaa, ma ti nda shesheshè. —1 Jon 1:7

Mehien mu Kraist, ubwa na nam zawa iyi titagana, meme shepi ba shikane Agwatana, nu Mpi-la m nyizonom, tubaa? Mi zha she nda suu ugondu na 'wi ganana tu undua tishesheshè leni, maa nda ahanza tu shesheshè, uwe maa ta ndana Agwatana na she Bumwa iyi? —Ehibru 9:14

Ama ta vusa na ame Agwatana na tuvusa tu na tu dure Agwangwama tu Jisus Kraist; huwai ti leshiji tutogotogu tu ga tu na tu dure bu. —Rom 5:11b

Uwenepo iyi ne hi bicinji she tubo-tibiye tu ubwa tu na tu dure rishe tititana; inge beni shi no olugwo hi; upwan Agwatana ya she; i beni shi no olugwo ugondu, uwe maa kede butu be elele bu she ba vusa. —Efesus 2:8, 9

Ibepo, ganana a ti nje ririri ne rishe tititana, ti yaje ame-olom na Agwatana na dure na Agwangwama tu Jisus Kraist. —Rom 5:1

E hien bu, Imbe eti zhe ta nda maa ta nda ugondu Agwatana? Ge Jisus jishije an, be hien, Iyi ne she ugondu Agwatana na, titana ma butu na Agwatana tumuane rishe. —Jon 6:28, 29

Uwenepo na ame Kraist Jisus eyeje tijaja kwo zawa eyeje tijaja zasa ukpahi elele, semi rishe tititana na ya nda ugondu na dure tubo. —Galatia 5:6

E hien, Titana Agwangwama Jisus rishe, ibe abi zhe bo bino. —Ugondu Atumua 16:31b

Uwenepo iyi kpa na Agwatana meci ya lasu nyizo; tulasu tu na tu lasu nyizo na, ibe she rishe tititana tu tu. —1 Jon 5:4

Ama e nyeci ije uwe maa hi titana rishe maa ge Jisus she Kraist ata, Yeu ya Agwatana, uwe maa akana ahi titane rishe, hi yaje urain ni izeci ibwe. —Jon 20:31

Ga uwebiye she una Agwatana keni Bishi ba Agwangwama tu Jisus Kraist, na she Bishi bi nyc-meyeme tihiko, na she Agwatana tinyengatanga kpa. —2 Korint 1:3

Bi ti bicinji, shi nu ugondu tinda ni tiririri na ati nje, ama ganana ti tulubo tu tukpeke tu ubwa nam, na tiyashinga ta tumata tu ufo, keni tunda tu ufo tu na Mpiala m Tijilo te nje. —Taitos 3:5

[Uwenepo Yeu Butu zhaje ma jalakaka, ma bicingo kaa atwa na yene.] Imbe ehi henshi? Yashe butu yaje agudu dupu-iyebi, yashe buko na ashashe aba yene, bi zha she gannga suu agudu dupu-nabuhanda-nabe-cinjishi ni nshama, bi

zha zhaga, bi zha jalakaka bu na ta yene? Ibe yashe bo to bu gbe, gezkiya omo hi mbiso, ba nda unyasa uwe ubwa uhuri aguda dupuna-buhanda-nabe-cinjishi na yene she. Gabata du i she she ukwulana Bishi hi na nam na azuba maa yeu ike na ashashe miawu tidice she ba nda ufu. —Matiu 18:11-14

Ga uwebiye she una Agwatana na she Bishi ba Agwangwama tu Jisus Kraist! Ganana to tulubo tu tukpeke tu ubwa tu uwutu nam, ba tu nje maa ma tu mata sasana uwe maa ta yaga ashilatu na yaje urain, na dure tihie ti Jisus Kraist tu na be hie no olugwo atwa na 'wi. —1 Pita 1:3

# GE JISUS TI PENI UNU MA TA ZHAJE PU UBWA

13

Nu ujita mewε Isene, na she ujita uwutu, ge Jisus ishije, ba wugane, be hien, Yashe iwuye gume butu be elele, ge zhe pi mi maa swa.

—Jon 7:37

Akana ti ge Jisus kwube in, ya gumane bu, be hien an, Lono ma miawu tuwewe zhaji pi mi. Ta laksana an ma, uwenepo Cenje-ta-tugwama ta Agwatana te she ntu atwa ganaga.

—Mark 10:14

Zhaji pi mi, ahiba kpa na hi lukumi keni ahiba na 'nwene iri, nge zhe ma hi pana ihinjanu.

—Matiu 11:28

Ta Mpiala keni Biyikwo ata bu ufo hien, Zhaji! Butu na huje ga

bu ne hien, Zhaji! Ibe butu na iwuye gume, ga zhaji, butu be elele ya kwulane, ga lashiga meni mu urain araha.

—Ndumua Tikapishinga 22:17

Ibepo ti she eseci-iele uwe Kraist, gana maa Agwatana banda ilupe na tu dure, ta hi lupa uwe Kraist, ahiba mama togononu ma na Agwatana.—2 Korint 5:20

Ubwa na ti bicinji, na tu suyane kaa na tusuyana te tijilo, shi gana na tu ugondtu name, ama gana na ta ahanza ubwa keni tulubo-tibiye tu nam, tu na be ti peni na ame Kraist Jisus nazhe aka kwuni.

—2 Timoti 1:9

## SHE ATWA KPAAN SHE MIAWU MA AGWATANA

Ni inege miawu ma Agwatana momo mbisono caaku; ni inege miawu mi Ibili du; butu be elele na nje she iyi tiririri asha bu beni shi no olugwo Agwatana, butu kaa na lubi shi yeu-bine ubwa. —1 Jon 3:10

Uwenepo atwa na Mpiala ma Agwatana ma yagaga, aba she miawu ma Agwatana. Uwenepo she mpiala ma tijama na zhe ma hi pana nyese sasana ehi leshiji, ama hi leshiji Mpiala na te nje miawu, na ti leneni maa ta wugana, Abba! Bishi! —Rom 8:14, 15

Uwe maa hi nama zawa udomu, zawa nyisue, maa hi she miawu ma Agwatana, miawu na nam ro-

mbe nu usara otongonu, nu usara ecinye; na ashashe atwa ata ahia ta gana uhioko-uhwana ni nyizo. —Filipai 2:15

Uwebepo bane ma na ashashe aba, meme shiri ma sou, Agwan-gwama hien, to tumongono ma iyi na zasa shesheshe, nazhe n ge zhe ma hi lashiga. Ibe nge zhe ma hi shana Bishi, ahi zhe hi ma shana miawu mei keni miawu moo.

—2 Korint 6:17, 18a

Ama ganana ufugwo atwa na le bu name, bu peni an uhwada maa a she miawu ma Agwatana, aba she atwa na a titana izeci ibwe ri-she. —Jon 1:12



# IYI NE AGWATANA JEME UWE IYI TUSWA NE IYAJE IKENYI

15

Ama ugundu usunda-tuwaba meme mbiseni caaku, ibe she tuwele, ukwara, masha mu we, ntatanunwa tizhiba, tukupenyi, timo, ashamanje uwuru, eshe-iyi, isebwe, tumomomungicingo, tubogu, shihanja shi tukata, isebungwe, swei-swei, tinyama, keni iyi genege. Uwe ije mo hi vulo, gana na ti nge hi vuri la, maa atwa na anda iyi genege, zha shi a ya ogu Cenje-ta-tugwama ta Agwatana.

—Galatia 5:19-21

Ganana ta butu ba zha tahanu nu nwana, zha ma ti zhe ma tahanu shiin ganata; kede tu nama ma na ame tinyama keni mayaga tu-

swa, she na ame tukungbara keni eshe-iyi, she na ame ashamanje keni isebungwe.

—Rom 13:13

Uwenepo bi zhe gombo ne eshe Agwangwama, bi zha she ba swa meni mu tuwalu ti ivaini kwo iyituswa na yaji ikenyi, bi zhe shino kaa na Mpiala m Tijilo i kwuni taa aka na bine ubwa zha mata bu.

—Luku 1:15

Na nda ma pece uwe ikenyi hi, shibuonu shihanja shi hi shi zhe sho zhinono no tishigwo tu na tu huleji, na tuswagana, iyi usumbu urain ga, uwe maa Ujita ata zha zhaji pi hi eshigiri, gana uguru.

—Luku 21:34

... Bimbisegeni bi ibiye, imbe nge eri ma nda uwe maa ma yaga urain nyizonom? Ge Jisus hien bu, Uwembepo abi n hien butu bi ibiyee? Za butu be elele na she butu bi ibiye semi butu bu uko, ubwa she Agwatana. Bu mepi unu tupana; ta kwuna, ta nda tuwele, to zundo izunde, ta la tiseida tukata, ta nda orugusu, pana bishi bu hwatu bine bu ujerima. Be jishije bu, be hien, Bimbisegeni, n nwutangane ije kpaa taa na akana nga ta she yeu tisemberi. Ti ge Jisus ngbarace bu, be lubi bu, be hien bu, Iyi ike taa bu nyanane. Zhaga, sanga iyi ne abi yaje, sugo ukuribi peni okofo, nazhe zhe, n 'wa. Ama ame

ubwa hashiganu nu uwe etc, ba sane na ame-tuhantu, uwenepo be she butu na yaje uduciya duwa.

—Mark 10:17b-22

Ama she gana ga ehi seshi Kraist. Yashe gom ahi huje bu, e hi mbisegeni iyi na ame ubwa, ganana gezkiya nam na ame Jisus: asha uwe iyi ne ahia nda cala, wushigo ma butu bu ngwushe na she butu tufwoso ganana ukwedeyi we tihalakaka nam; ibe ma hi jeshereje bu ufo na mpiala ma ahasa hi; wurugono ma butu bu ufo, ubwa she butu na Agwatana nje ni tiririri keni tijilo ti gezkiya.

—Efesus 4:20-24

Ta mama halakaka; hi eri shi hia nda Agwatana asada; uwene-po iyi elele na butu bere, ibe du be zhe gwubo. —Galatia 6:7

Amiawu tidice, kede butu be elele ihi izhinje. Butu na ba nda iyi tiririri be she butu tiririri, ganana tu ba she butu tiririri. Butu na ba nda uwewu be she butu bi Ibili, uwene-po ti Ibili ba nda uwewu taa nu umozhigo. —1 Jon 3:7, 8a

Kwo, hi mepi shi suu maa atwa na zasa ririri zha she ya iyi ogu Cenje-ta-tugwama ta Agwatana? Ta mama halakaka ma; atwa na a nda tuwele, atwa na a nda ntata-nunwa, atwa shibara, etwenyi na o woto ne etwenyi, ozundo, atwa

isebungwe, eswegeni iyi-tuswa na yaje ikenyi, atwa tutwagaga, atwa tuhulo—a zha she a ya ogu Cenje-ta-tugwama ta Agwatana.

—1 Korint 6:9, 10

To lonono ma maa butu be elele hi helekeci na ndumua mohondo; uwene-po uwe ije isebwe Agwatana zhaji nu uhiuhiu miawu na huje she unu. —Efesus 5:6

Ama sha ma atwa na a nda ganana tu uwe ete jeme, ta sha ma atwa na a huga kiri, atwa na mama halakaka. —James 1:22

Uwene-po yashe butu be elele henshi uwe ikenyi ibwe ma be she iyi, akana ba she she iyi, bu mama halakaka. —Galatia 6:3

Ecilonopo, ganana uwĕwu teni ni nyizo ye dure butu bu uko, tu'wo kaa ti teni te dure uwĕwu, gabata tu'wo tu mburasonu nu uhiuhiu atwa kpaas, uwenepo atwa kpaas nje uwĕwu. —Rom 5:12

Nazhe akana tu ukwedeyi we yaje ofubo ya mata uwĕwu; akana tu uwĕwu nwanne tugborofu ya mata tu'wo. —James 1:15

Uwenepo ahaasa usunda-tuwaba she tu'wo; ama ahaasa Mpiala she urain keni amolom. Uwenepo ahaasa usunda-tuwaba she iyi imi ne eshe Agwatana, uwenepo e shiri shi ahaasa ata no ogungu tita tu Undua Agwatana; u eri shi sha kuku. —Rom 8:6, 7

Ama i teni ceŋ ma nje unyasa na tilagu, uwenne buhongu ga bu bu ge 'wi, ibe ba hiananne, bu ga yenne, ngo to bu gbe. —Luku 15:32

Imbe she tuwalu tu na ahi yaje na aka ata? Inenne ahia nda huwai ezuye ibe, uwenepo ukwunanga ije she tu'wo. —Rom 6:21

Ama atwa na nda nyese, keni atwa na titanne she rishe, keni atwa na a nda ukwara, keni akwunne atwa, keni anje tuwele, keni ekupe-nyi, keni anje ntatanunwa, keni ejue cibe hwene, urobwo aba nam nu ukwokwo na yo hwono nu ulua keni tuwin-tu-nwana; ibe she tu'wo ti yebi. —Ndumua Tikapishinga 21:8

Ama ganana mpiala, na she Mpiala m Tijilo, nam, e mbiseni caaku maa bu she Yeu ya Agwata na nu ukpahi, akana be hie ba banε no olugwo atwa na 'wi—  
Jisus Kraist Agwangwama tu.

—Rom 1:4

Akana tu be hienε uwe ge, ba wugane na ruhu ru uwutu, be hienε, Lazaros, banε. Nazhe butu ata na 'wi banε, iele ibwe keni εvwεvweje ubwa a nwupi na apashe, upishika ubwa u peliji ikerenu. Ge Jisus hienε an, Tufugungo bu ma, uhulo.

—Jon 11:43, 44

Uwebepo Bishi mo lubo, iyinepo mo shilo urainε mu, uwe maa ma shapa unε sasana. Za butu shepi unε

no olugwo mi, ama gamba mo shilo unε ni ikenyi mi. N yaje uhwada ma mo shilo unε, nga yaje kaa uhwada maa ma shapanana unε. Unu tupana ga nge leshiji no olugwo Bishi mi. —Jon 10:17, 18

Nazhe be keni izhe, be timenge ni iyi ne a 'nwanε ru'wo, nazhe atwa na 'nwanε inε shikeni. Be hienε, Usembleri m bi hienε, Ishije. Butu na 'wi ishije, ba jeje, be kwuni ndumua tuduma. —Luku 7:14, 15a

Butu na nam; n she butu na 'wila, hioko, n taa yaje urainε tutu nyizonom, n taa yaje kaa igede Tu'wo keni inε Haides.

—Ndumua Tikapishinga 1:18

Ganana Bishi n lubi, ganata du nge hi lubi. Nama ma nu tulubo ti mi. Yashe ahia nwutangana unu mu tupana, hi zhe hia nama nu tulubo ti mi, ganana nga nwutangane unu tupana Bishi mi, ibe du nga name nu tulubo tu ubwa. N hi mbishi uwe ge uwe maa unyasa mu nama na ame hi, ejimi maa unyasa hi wulua. Unu mu tupana na, maa hi momo lubonu ganana ti nge hi lubi. —Jon 15:9-12

Bimbisegeni, unanaa she unu uwutu tupana nu Undua? Be hien bu, Be she bo lubo Agwangwama, na she Agwatana bu, na ame bu kpa, hwatu ohulu bu kpa, hwa-

tu ahanza bu kpa. Inege she unu uwutu tupana, i she una hien. Una yebe she gana ibe: Be she bo lubo uyebi bu ganana obu momo lubo. Undua kpa keni Egesere a data-na unu tupana ga iyebi.

—Matiu 22:36-40

Ge Jisus jishije, be hien, . . . shilaga ma, Agwangwama na she Agwatana tu she Agwangwama oko, be she bo lubo Agwangwama na she Agwatana bu, na ame bu kpa, hwatu ohulu bu kpa, hwatu ahanza bu kpa, hwatu ikenyi bu kpa. Una iyebi ibe na, Be she bo lubo uyebi bu ganana obu momo lubo. Unu tupana na huri una ga zasaba. —Mark 12:29-31

I zasa iyi ne ba kare na beni shi peje ne eshe ubwa, ama iyi kpaa nam mohondo, i kapishingwa kaa ne eshe butu na eti zhe ta yimanganane.  
—Ehibru 4:13

Uwenepo iyi elele na e sueci na a zha she becinje caaku zasaba, iyi elele na a wurugeni na a zha she anda maa e mepi keni ma e mbiseni in caaku zasaba.  
—Luku 8:17

Agwatana na nje nyizo, keni iyi kpaa na nam ni ibe, ubwa na she Agwangwama azuba hwee tu nyizo, bu name she ne etempulu na o mo ni iele; sasana, iele atwa ndane she bu iyi kwo ti ya she ukekeshi ya nda bu, iyinpo ubwa ni ikenyi ibwe peni atwa kpaa urain keni

uhungwe keni iyi kpaa. Be shepi iyi ike ba nje edenji kpaa, maa a nama ni nyizo hwee, ganana te be teri aka tishilono uwe aba, keni uce olugwo na a nam. Uwe maa e jelekeci Agwatana, kwo nekeshi e timengeni bu, o to bu gbe, okwo tu ba dulume she no olugwo butu butu na asheshe tu. Uwenepo na ame ubwa atu yaje urain, oto rungo, ati nam, ganana atwa oko na asheshe enyeci azunga hi hien, Uwenepo atuba ni ikenyi tu te she ulamu ubwa.  
—Ugondu Atumua 17:24-28

Sasana, e nyeci, Agwangwama mepi maa shihanasa shi atwa tinyita shi she shihanasa shi tigadaga.  
—1 Korint 3:20

**22** **ULWAPÉ NYIZONOM UWE ATWA NA  
ZASA MASHA MA AGWATANA**

Yeu Butu zha tumuana enjelu ubwa, o zho sutono iyi udukutwa kpaa na ame Cenje-ta-tugwama tu ubwa, keni atwa na nwutangane she undua, a zha kala an nu ukwo-kwo ulua; u'wo keni ene-tiya zha nama apata. —Matiu 13:41, 42

Ama, nu uwe ebe ike ike azuba keni nyizo na nam huwai a nyitanane an ulua, e shiyeni an eshe uwe ujita na she ujita ishiriya keni ujita ufu tinda uwe atwa na masha ma aba ma hashigana ame Agwatana. —2 Pita 3:7

A zha kwuba ubauta na she ufu nyizonom tinda, na bane no olu-

gwo Agwangwama, na bane no olugwo ujerima ukpahi ubwa.

—2 Tesalonika 1:9

Yashe uala bu kwo uvwevweje bu ma bu nda maa twa udukutwa, jaja un, kala un. I ma bu zhemana ma teni nu urain nu tukwuturu kwo tuwogono, uhuri ma e bu keri nu ulua nyizonom ni icle iyebi kwo evwevweje eyebi. —Matiu 18:8

E zhe hulo, e teni nu ubauta nyizonom tupana, ama atwa tiririri zho tono nu urain nyizonom.

—Matiu 25:46



Uwene bo tolo ujita na be zhe duma ishiriya nyizo ne tishiriri; butu na be teri zhe duma ishiriya ibe. Uwe iyi ge be peni atwa kpa useida akana be hicinje bu no olugwo atwa na 'wi.

—Ugondu Atumua 17:31

Asha Agwangwama mepi ganana ma la atwa na masha ma abamu kwulane bu no olugwo tuma nga, bi mepi kaa ganana maa yitana atwa na zasa ririri, uwaa ci ujita ishiriya uwe maa pana an ubautu.

—2 Pita 2:9

Uwenepo i she tile maa e ti mbi-seni caaku no ogbudu ishiriya, na she ogbudu Kraist, ganana ati

nam, uwe maa butu butu lashiga iyi ne ba nje nu tuwaba, ganana ya nam, kwo ya zHEME, kwo ya she iyi tisashe.

—2 Korint 5:10

Ni inege tulubo tu wulua na ame tu, uwe maa ta yaga eshe huo nu ujita ishiriya, uwenepo ganana butu ata nam ni nyizo ga gabata du ati nam.

—1 Jon 4:17

Ibe ganana te e shileni atwa maa e 'wi kpalu uko gba, ama na aba inege ishiriya namba.

—Ehibru 9:27

Ibepo butu butu na ashashe tu zhe swegeni Agwatana iyi ne ba nje.

—Rom 14:12

Ama upwan tulubo-tibiye tu nam sososo nu ulayi. Uwenepo yashε ulayi butu bu uko nje atwa ufugwo maa e 'wi, asha tuluboti-biye ta Agwatana keni upwan na name no tulubo-tibiye ti gembu te huleji uwe atwa ufugwo; tulubo-tibiye ta ata tu bane no olugwo butu ata bu uko na she ge Jisus Kraist.

—Rom 5:15

Uwεbεpo, i she she inε ukwulana butu, kwo inε ugondu na ba nda, ama inε Agwatana na bo hioko nyemeyeme butu.

—Rom 9:16

Agwatana ba sukakana anje-unyanga, ama atwa na meme zucnje ba pana an tulubo-tibiye.

—1 Pita 5:5b

Uwenepo hi mepi tulubo-tibiye ta Agwangwama tu Jisus Kraist, maa, okwo tu ba she la uzhegba, ama uwe hi ba she bukofo, uwe maa hi she tuba azhegba no tukofo tu ubwa.

—2 Korint 8:9

Ga ugwoje she una Agwatana uwe upwan ubwa na huleji tuduma!

—2 Korint 9:15

Ama no olugwo na uwewu keni gombo, tulubo-tibiye ti keni gombo tebiye tebiye, uwe maa ganana uwewu ye tugwama no tu'wo, gabata du tulubotibiye te she ta ya tugwama ne tiririri uwe urain nyizonom. Ije kpaa bane no olugwo Jisus Kraist Agwangwama tu.

—Rom 5:20b, 21

Ibepo Agwatana peni shi abashe na aka zawa iyi tumapa, ama huwai ubwa peni atwa kpa no olugwo olugwo unu maa a jeshereje ahaṅsa. —Ugondu Atumua 17:30

Ama yashe ahi jeshereje she shihaṅsa hwɛɛ hwɛɛ hi hi zhe hia nda ufu gana aba. —Luku 13:3b

Be hien, Jesherega ma shihaṅsa shi hi, uwenepo Cenje-ta-tugwama ta Azuba tu gumuonu. —Matiu 3:2

Gabata unyasa tunda zha nama na azuba uwe butu-bu-uwewu bu uko na jeshereje ahaṅsa, uhuri uwe atwa tiririri na nam dupu-nabuhanda-na-ba-cinjishi na ukekeshi ahaṅsa tijesherega nje she. —Luku 15:7b

Jesherega ma shihaṅsa shi hi, ga a hi nje ubaptism, butu butu na ashashe hi ni izeci Jisus Kraist uwe uwewu hi ujerima tinda; ibe hi zhe hia lashiga upwan na she Mpi-ala m Tijilo. Ibepo jesherega ma ahaṅsa, hi mbiane Agwatana, uwe maa wafwaga uwewu hi, uwe maa aka uhungwe tu'nwa zha bane no olugwo eshe Agwangwama.

—Ugondu Atumua 2:38b; 3:19

Uwenepo ame-tuhantu ganana Agwatana jala, a nda ahaṅsa tijesherega na ma hi zariga no ofo ubino, tijesherega tu na te she she iyi ne zha gumana butu, ama ametuhantu nyizo a zhaji no tu'wo.

—2 Korint 7:10

Uwēnepo yashē ahia nda atwa aluape aba ujerima, Bishi hi na nam na azuba zha ma hi nda ujerima du. —Matiu 6:14

Ti ge Jisus kwubē rishe tititana ta aba, be hien butu na wogeni tuwaba, Yēu, a bi nje uwēwu bu ujerima. —Mark 2:5

Mapa ma maa ni izeci butu ga (ge Jisus) e hi enengeni uwēwu ujerima tinda. Butu ga Agwatana gemicinji nu uala ubiye ubwa maa sha Bizhiji keni Bibicinji, uwe maa pana atwa Israel ahansa tijesherega keni uwēwu ujerima tinda. —Ugondu Atumua 13:38b; 5:31

Hioko, mo shikono no odubo, nga ma pa ukpa iyi. Yashē butu be elele ba huga ruhu ri mi, be kepishinji odubo, n zhe ma teni pu ubwa, nazhe nge zhe ma ya iyi nu ubwa, ubwa du kaa zha ya iyi ne mi. —Ndumua Tikapishinga 3:20

Maa a zha ananga uwe ahansa tijesherega keni uwēwu ujerima tinda ni izeci ibwe na ashashe edenji kpaa, e kwuni nu Jerusalem. —Luku 24:47

Ge Jisus hien bu, M bi peni shi ndumua tuwuma du o. Hulo; i kwuni na aka ga, ta nda ya uwēwu. —Jon 8:11b

Uwenepo tulubo-tibiye ta Agwatana tu bane caaku, tu 'nwan ubino uwe atwa kpa, tu mo ti mbisogono maa ta laka masha na maa hashigana ame Agwatana keni ukwedeyi we nyizo ga, uwe maa ta nama na aka ga huwai na ahaṅsa tuhunḡbe, atwa na nam ririri, keni ne eshe tupatana Agwatana.

—Taitos 2:11, 12

Shiyono ma ahaṅsa hi ni iyi ne nam na azuba, she ni iyi ne nam ni nyizo.

—Kolosia 3:2

Ta twa ma ukpenḡu nu ugondutishi na zasa tuwalu, ama vuc ama uvi tulukpashe.

—Efesus 5:11

To lubo ma nyizo ga kwo iyi ne nam ni nyizo. Yashε butu be elele bo lubo nyizo ga, asha tulubo te Bishi tu zasaba na ame ubwa. Uwenepo iyi kpa na nam ni nyizo ga, ukwedeyi we usundatuwaba, ukwedeyi we eshe, unyangana uraiḡ, she no olugwo Bishi ya bane, ama u bane ni nyizo.

—1 Jon 2:15, 16

Ahiba anje tuwele! Hi mepi shi suu maa tiyejilo ti nyizo ga she iyi ime ne eshe Agwatana? Ibepo butu be elele na ya kwulane masha beyejilo bi nyizo ga, asha bu mama nje butwa bu ufelu ba Agwatana.

—Jemes 4:4

Yashε ehi mepi maa bu she butu tiririri, asha hi mepi maa butu be elele na ba nda iyi tiririri asha no olugwo ubwa e meci bu. Ti mepi maa butu be elele na she butu na Agwatana meci wuranje she uwe-wu tinda, ama butu na Agwatana meci bo shiyono bu eshe, ibε butu bu wε timengeni shi bu.

—1 Jon 2:29; 5:18

Uwebepo yashε butu be elele nam na amε Kraist, tikarε tu ufo tu na Agwatana karε bu ba she; iyi ngwushe koshikwo, hioko ma, iyi kpaashe iyi ufo! —2 Korint 5:17

Ge Jisus jishije bu, be hien, Gezkiya, gezkiya, omo bu mbiso, ya-

she e meci shi butu tumata tu na tu banε na azuba, bi eri shi kwuba Cenje-ta-tugwama ta Agwatana.

—Jon 3:3

Ba hi nje atwa tijilo, ba hi nje atwa tiririri, ni izeci Agwangwama tu Jisus Kraist, keni na amε Mpi-la ma Agwatana tu.

—1 Korint 6:11b

Bi hi nje ma maa hi mata sasana, she no olugwo buzagwu na bu fwoshi, ama na bu naana fwoshi shi, na dure Uwe Agwatana na yaje urain keni na nam tutu nyizonom.

—1 Pita 1:23

E nwuseni bu, ε hien, Gaaba bi hien, Shapa akpa bu, zhaga taha-nu?

—Jon 5:12

Ahiba du, akana taa hi she la atwa na 'wi na aluape keni uwewu hi. Ibe be ti hicinje nu ubwa, ba ti jejecenje kaa nu ubwa no ohuolu azuba na ame Kraist Jisus.

—Efesus 2:1 keni 6

Ubwa ni ikenyi ibwe 'nwanε uwewu tu nu tuwaba tu ubwa nu u'wu'wu ata, uwe maa to 'wo pu uwewu, uwe maa ta yaga uraiŋ uwe tiririri; na tugudaringa tu na a gudarinja bu a hi nenje.

—1 Pita 2:24

Ibepo yashe ε hi hicinje na Kraist, na jalakaka ma iyi ne nam na azuba, olugwo na Kraist nam, ba giga nu uala ubiye Agwatana. Shiyono ma ahaŋsa hi ni iyi ne

nam na azuba, she ni iyi ne nam ni nyizo; uwenepo hi 'wi, ibe uraiŋ hi suace na Kraist na ame Agwatana. Akana Kraist na she uraiŋ tu zha banε caaku, nazhe ahiba du hi zha hia banε caaku nu ubwa nu ujerima.

—Kolosia 3:1-4

Ibe atwa na she atwa Kraist Jisus te geni usunda-tuwaba ire nu u'wu'wubatane na shihaŋsa shi we keni ukwedeyi ibe. Yashe ati yaje uraiŋ na Mpiala, na Mpiala du she ma ti zhe ma tahanu.

—Galatia 5:24, 25

Gabata na mama rita ma maa hi 'wi ne eshe uwewu, ama maa hi yaje uraiŋ ne eshe Agwatana na ame Kraist Jisus.

—Rom 6:11

Uwenepo butu na ba bila iyi uwe usunda-tuwaba, butu ata zha gwubo tufwoso tu na tu bane nu usunda-tuwaba; ama butu na ba bila iyi uwe Mpiala, butu ata zha gwubo uraiŃ nyizonom na bane na Mpiala. —Galatia 6:8

Ganana go Moses shepi uhwa na azuba nu ushika, gabata du e zhe a shapa Yeu Butu na azuba tile, ma butu be elele na titane bu rishe bu yaje uraiŃ nyizonom. —Jon 3:14, 15

Iyi ne she uraiŃ nyizonom ga ata na, maa e bu mepi, Agwatana tikana mokondo, keni butu na abu tumuane utumua, ubwa she ge Jisus Kraist. —Jon 17:3

Butu na ba titana Yeu ete rishe yaje uraiŃ nyizonom; butu na lace maa huga unu Yeu zha she ba kwuba uraiŃ, ama isebwe Agwatana jeje nu uhiuhu ubwa. —Jon 3:36

Uwenepo itepwe uwewu she tu'wo, ama upwan tulubo-tibiye ta Agwatana she uraiŃ nyizonom na ame Kraist Jisus Agwangwama tu. —Rom 6:23

Gezkiya, gezkiya, omo hi mbiso, butu na ba huga uwe mi, ba titane kaa butu na n tumuane rishe, bu yaje uraiŃ nyizonom, bu zha she zhe no olugwo ishiriya, ama bu bane no tu'wo be teni nu uraiŃ. —Jon 5:24



Mpiala ni ikenyi ibwe ba la tiseida na mpiala mu tu ma ti she miawu ma Agwatana. —Rom 8:16

Tiseida ti na, maa Agwatana ti peni uraiŋ nyizonom, uraiŋ ga nam na ame Yeu ibwe. Butu na yaje Yeu bi yaje uraiŋ; butu na zasa Yeu ya Agwatana bu zasa uraiŋ. Ma hi nyatane inege, ahiba na hia titana ni izeci Yeu ya Agwatana rishe. —1 Jon 5:11-13a

Butu na yaje onu mu tupana, na nwutangane uŋ, butu ata ubwa mo lubo; butu na mo lubo, Bishi mi zhe lubo bu, n zhe du mo lubo bu, ibe n zhe n momo mbisono bu caaku. —Jon 14:21

Uwene ahi she miawu, Agwatana tumuane Mpiala ma Yeu ibwe na shihanŋa shi tu, ba wugane, be hieŋ, Abba! Bishi! —Galatia 4:6

Ni inege eti mepi maa ti nam na ame ubwa, maa bu nam kaa na ame tu, uwene be ti peni Mpiala mu ubwa. —1 Jon 4:13

Ni inege ibe eti mepi maa ti mepi bu, yashe ata nwutangana unu ubwa tupana. —1 Jon 2:3

Uwenepo m mepi butu na nga titane rishe, ame mi leni maa bi eri ngbaraka uwaa ci Ujita ata iyi nenge zweneni bu ni iele. —2 Timoti 1:12b

## GA KRAIST NA BA NAMA NA AME UBWA BA PANA UNYANSA

Huwai ma zhaji pu bu, ibe inege ama duma ni nyizo uwe maa unyasa mu wulua na ame aba.

—Jon 17:13

N zhe ma hi kwuba sasana, naze zhe ame hi zha nda unyasa, ibe unyasa hi za butu eri lashiga no olugwo hi.

—Jon 16:22b

Uwenepo Cenje-ta-tu-gwama ta Agwatana te she she iyi tiya kwo iyi tuswa, ama te she iyi tiririri, keni ame-olom keni unyasa na ame Mpiala m Tijilo.

—Rom 14:17

O n togono ire nu u'wu'wu-batane na Kraist; she gamba na n taa yaje urain, ama Kraist ba na-

ma na ame mi. Urain na nga yaje huwai nu usunda-tuwaba, ne rishe tititana nga yaje un, ruba re she ma ru ri Yeu ya Agwatana na n lubi, be meme peni kaa uwe mi.

—Galatia 2:20

N hi mbishi uwe ge uwe maa unyasa mu maa nama na ame hi, ejimi maa unyasa hi wulua.

—Jon 15:11

Ubwa she butu na ahi ta kwube she, na ehi lubi; hi ta kwube she bu huwai, ama hi titane bu rishe, ibe ganana ta hi titane rishe, hi yaje unyasa uwutu na hi eri shi hia duma keni unana shini nu ujerima.

—1 Pita 1:8

Hi mepi shi suu maa akana ahi mama shikana butu be elele gana ajama maa hi huje unu ubwa, hi she ajama butu ata na ahi huje unu ubwa, kwo hi she ajama uwe-wu ne ya zhaje no tu'wo, kwo hi she ajama unu tuhuga na ya zhaje ne tiririri?  
—Rom 6:16

Ahiba kaa na hia kwuba ubauta maa ma hi pana ihinjanu ne tu na aka tikapishinga ta Agwangwama Jisus tu ba bane na azuba, na enjelu ukpahi ubwa, na buraatu bu ulua, maa tupana atwa na mepi shi Agwatana, keni atwa na huje she unu Anabare Ebiye Agwangwama tu Jisus tulukpashu. A

zha kwuba ubauta na she ufu nyizonom tinda, na bane no olugwo Agwangwama, na bane no olugwo ujerima ukpahi ubwa.

—2 Tesalonika 1:7-9

Uwenepo she atwa na a huga Undua kiri she atwa tiririri ne e-she Agwatana, ama atwa na a nda iyi ne Undua jeme, aba zha sha atwa na a zha nda atwa tiririri.

—Rom 2:13

Unyasa she una atwa na a yashinga otogwo aba, uwe maa a yaga uhwada u'wu'wu urain, maa e teni no shidubo e zhe nu ushepu ata. —Ndumua Tikapishinga 22:14

## I SHE TILE MAA BUTU LENI KRAIST NU UNU UBWA

Maa irectu kpaashe ya la tiseida maa ge Jisus Kraist she Agwangwama, uwe ujerima Agwatana na she Bishi. —Filipai 2:11

Ibepo butu be elele na ba la tiseida uwe mi ne eshe atwa, n zhe du ma la bu tiseida ne eshe Bishi mi na nam na azuba. Ama butu be elele na zha tala ashamanje uwe mi ne eshe atwa, Gamba du n zha ma tala ashamanje uwe ubwa ne eshe Bishi mi na nam na azuba.

—Matiu 10:32, 33

Maa yashc abala tiseida nu unu bu maa ge Jisus she Agwangwama, abu titane kaa rishe na ahan-sa bu ma Agwatana hicinje bu no

olugwo atwa na 'wi, e zhe mo bu bicingo. Uwenepo na ahan-sa ubwa butu ba titana rishe maa tono ne tiririri, nu unu ubwa ba la tiseida maa tono ubino. —Rom 10:9, 10

Ni inege ehi mepi Mpiala ma Agwatana: mpiala me elele na ma la tiseida maa ge Jisus Kraist zha-je nu usunda-tuwaba, asha mu ba-ne no olugwo Agwatana.

—1 Jon 4:2

Uwenepo butu be elele na ba nda ezuye uwe mi keni uwe uwe mi, Yeu Butu zha nda ezuye uwe butu ata akana ti be ci nu ujerima ubwa, keni nu ujerima Bishi keni enjelu tijilo. —Luku 9:26

Bana ma no olugwo iyi-tuswa na yaje ikenyi, zhinje ma. Busukane hi na she Ibili, be she gana bizeci na bo ngulo, bo rungo ba jalakaka butu ma twala. Sukakana bu ma, ti hi shikeni dimi ne ri-she tititana.

—1 Pita 5:8, 9a

Nazhe Mpiala yagaje Jisus e teni nu ushika, uwe maa Ibili na manga bu. Nazhe ge Jisus hien bu, Hulo, Satan; uwenepo e nyeci, e hien, Be she bo kwuzono ba zhiba Agwangwama na she Agwatana bu, ibe ubwa kiri abu she ba ndana iyi. Nazhe Ibili genji bu, enjelu zhaje, a ndane bu iyi.

—Matiu 4:1 keni 10, 11

I mewe ibe, yaga ma ukpahi na ame Agwangwama, keni nu ukpahi ikenyi ubwa. Wurugono ma nwen ujasa Agwatana hwee, uwe maa hi eri tishikono maa hi lasu tihalakaka ti Ibili.

—Efesus 6:10, 11

Uwenepo nwen tu ujasa na ata jasa ujasa ni ibe, i she she ine usunda-tuwaba, ama i yaje ikenyi na dure na Agwatana maa e nhwuzhi tuma ta atai na yaje ikenyi.

—2 Korint 10:4

... Ubwa (she ibili) ne kaa she bukwune taa nu umozhigo, bi shikeni shi nu gezkiya, iyinpo gezkiya zasaba na ame ubwa...

—Jon 8:44

Uwe maa kepishinji eshe aba, uwe maa a jeshereje a bane no olugwo tishi e teni uhioko-uhwana, keni tubane tu na a bane, e genji uhwada Satan e zhe pi Agwatana, uwe maa e leshiji uwewu aba ujeri-ma tinda keni ogu na ashashe atwa na a nje atwa tijilo ne rishe tititana na a N titana rishe.

—Ugondu Atumua 26:18

Gaaba zha maa tu ashiciga no tulubo ti Kraist? Ubauta suu, kwo ungwu tuhuga, kwo tishika, kwo imune tiya, kwo mohondo, kwo abara ne ebe, kwo utokwobi? Awo! ni ije kpaa, nu ukpahi butu na ti lubi, ti huri atwa na lasu.

—Rom 8:35 keni 37

Ibepo, ganana tu miawu ma ata she usunda-tuwaba keni mehien, ubwa ni ikenyi ibwe du gobwonu ba she ya usunda-tuwaba keni mehien, ganana ba she butu na twa ukpengu na aba, uwe maa no tu'wo ba nda butu na yaje ukpahi tu'wo ufu, ubwa she Ibili.

—Ehibru 2:14

Ibepo meme shiri maa no ogungu tita ta Agwatana. Sukakana ma Ibili, nazhe be zhe mo hi gozhigono. Donguonu ma Agwatana, nazhe be zhe mo hi donguonu.

—Jemes 4:7, 8a

Huwai ishiriya nyizo ga name; huwai e zhe bacinga uhiu nyizo ga nu ukpogu.

—Jon 12:31

# TULUBO — TƐ SHE BUMENJI BE BISESHI BI IYI

37

Ama tuwalu ti Mpiala ti she tulubo, unyasa, ameolom, isebu tiyima, uwe tumapa, uwebiye, rishe tititana, tusayi, tumama-yima.  
—Galatia 5:22, 23a

Be hieŋ bu sasana aka re yebe, Saimon, yeu Jon, bu mo lubo duwa suu? Be hieŋ bu, Ih, Agwan-gwama, gabu bu mepi maa mo bu lubo. Be hieŋ bu, Ngbaraka agudu mi.  
—Jon 21:16

Yashe ehi n lubi hi zhe hia nwu-tangana unu mu tupana.  
—Jon 14:15

Yashe butu be elele hieŋ, Mo lubo Agwatana, ama bo imo yeu-

bine ubwa, be she bujue-bu-uzagwu; uwenepo butu na lubi shi yeu-bine ubwa na ba kwube, bi eri shi lubo Agwatana na ba kwube she.  
—1 Jon 4:20

Yashe ama duma ndumua ni ireetu atwa keni ireetu enjelu, ama nga zasa tulubo, n she gana she-mbere na ruhu ri ibe re she kin, kin, kin, kwo gana ogogo na ruhu ri ibe re she gon, gon, gon.  
—1 Korint 13:1

Ti mepi maa ti keshici no olugwo tu'wo eti teni nu urain, uwenepo lubo miawu-m-bine. Butu na lubi shi ba nama na ame tu'wo.  
—1 Jon 3:14

Akana tu be hie nu uvungwa dididi nu ujita hiŋ nu umozhigo ujita cenje, be meme mbiseni Meri, biyikwo bu Magdala, hiŋ, na be becinji mbili icenje na ame ubwa.

—Mark 16:9

E shepi bu e wuteji tu'wo uwe tuwuma tu tu, ibe kaa be hicinje bu uwe maa ma tu nda atwa tiriri.

—Rom 4:25

Atuba te she eseida uwe iyi kpaana ba nje hwεε na cenje te Eju keni nu Jerusalem; ubwa du a kwunε, e te geni bu ire nu u'wu'wu. Butu ga Agwatana hicinje nu ujita tatu, be peni bu ma e mbiseni bu caaku, she ne eshe atwa hwεε, ama ne

eshe eseida na Agwatana teri cebe, atuba te she eseida ata, atuba na te ye ti swe nu ubwa na abana be ishije no olugwo atwa na 'wi.

—Ugondu Atumua 10:39-41

Na aba ujita tundatu sasana eseshi-iyi ubwa nam nu uhwe, ga Tomas kaa du name na aba. Ge Jisus zhaje akana te e kepi odubo, be shikeni na ashashe, be hien, Ga ame-olom nama ne hi. Nazhe be hien Tomas, Zhe na buvwa bu epe, hioko icle mi; zhe nu uala bu, shiyono un na buabu mi; ta sha butu na titane she rishe, ama butu na titane rishe. Ga Tomas jishije, be hien bu, Agwangwama mi, Agwatana mi.

—Jon 20:26-28



Kede uwe ge i hi dama, iyinepo auwa zhe to ta atwa na name ne e'uye zha huga ruhu ru ubwa, ibe e zhe a bane; atwa na nje iyi ibiye zhe bane, o tono tihie tu urain; ibe atwa na nje iyi tiashe zhe tono tihie ti ishiriya. —Jon 5:28, 29

Hi mepi shi suu maa hwee hwee tu na a nje ubaptism maa ti teni Kraist, a ti nje ubaptism maa ti teni tu'wo tu ubwa? Ibepo, e ti ni nu ubwa na ame ubaptism na a ti nje maa ti teni tu'wo, uwe maa ganana te e hicinje Kraist no olugwo atwa na 'wi nu ujerima Bishi, atuba du te she ta zha tahanu nu urain ufo. Uwenepo, yashe otu to-

gu nu ubwa ati she iyi ike ni iyi ne sube tu'wo tu ubwa, gabata du eti zhe tu mo togu nu ubwa ni iyi ne sube tihie tu ubwa sasana.

—Rom 6:3-5

Ama yashe Kraist nam na ame hi, tuwaba te she iyi ne 'wi ejimi uwe uwewu, ama mpiala she urain ejimi uwe tiririri. Ama yashe Mpiala ma butu na hicinje Jisus no olugwo atwa na 'wi nam na ame hi, butu na hicinje Kraist Jisus no olugwo atwa na 'wi zha pana tuwaba ti hi tu na ti zhe to 'wo urain du, na dure Mpiala mu ubwa na nam na ame hi.

—Rom 8:10, 11

Uwene be hiken i atwa ubwa, be gubi a, be bicinji a. Maa ma tu pana ma, akana be tu bicinji ni icle atwa tu felu, ti zhe ta ndana bu iyi zawa nyese ni tijilo, keni ni tiririri ne eshe ubwa nu ujita tu kpa.

—Luku 1:68b, 74, 75

Ibepo ganana ta ti yaje unu tishilo ga, atwa tulubo, lono ma tu na mama nda shesheshe uwe ma ti genji iyi elele na ya nda usundatuwaba keni mpiala tiri, ibe ni nyese Agwatana wuricinga ma tishilo sou tu tu.

—2 Korint 7:1

Ibepo inene vwe, amiawu-bine mi, ta hi lupa, ta kaa hi kana ikenyi na ame Agwangwama Jisus,

maa ganana te hi leshiji no olugwo tu uhwagna ata na i she tile maa hi na zha tahanu uwe maa hi na kwulana Agwatana, ganana ta hia zha tahanu—maa hi na kana ganata duwa duwa. Uwenepo hi mepi unu tupana na eti hi peni nu ukpahi Agwangwama Jisus. Uwenepo ukwulana Agwatana na, maa ma hi nda atwa tijilo; maa kede hi timengeni tuwele; maa butu butu na asheshe hi she ba mapa ganana maa yima tuwaba tu ubwa na tijilo tinda keni nu ujerima. Uwenepo Agwatana tu suyane she uwe iyi tiri, ama na tijilo tinda.

—1 Tesalonika 4:1-4, 7

Uwεbεpo ge Jisus ni ikenyi ibwe nje ubauta no tupohondo tu unu odubo ushepu, uwe maa nda atwa maa a she atwa tijilo ne mehien mu ubwa. —Ehibru 13:12

Ganana be ti teri na ame ubwa nazhe ukoshilo nyizo nam, uwe maa ta sha atwa tijilo, atwa zawa udomu, ne eshe ubwa, . . . wurugono ma butu bu ufo, ubwa she butu na Agwatana nje ni tiririri keni tijilo ti gezkiya. —Efesus 1:4; 4:24

Yashe eti leni unu uwewu tu, ubwa she butu ticara, ubwa she butu tiririri, ibεpo bi zhe ba ti nda uwewu tu ujerima, ba yashinga kaa iyi we tu kpa, ba ti nda shesheshe. —1 Jon 1:9

Kwo ganana te ε zhe hwata ije ete hwεε hwεε, atwa gananaa i she tile maa hi she na tunama tu na ti she tunama te tijilo keni eshe tupatana Agwatana. —2 Pita 3:11

'Wa ma ame-olom na atwa kpa, keni tijilo, uwenεpo zawa inεge za butu zha kwuba Agwangwama. —Ehibru 12:14

Ama, ganana butu na hi suyane she butu bu tijilo, ahiba ni ikenyi hi du sha ma atwa tijilo na masha mi hi hwεε, uwenεpo e nyeci, ε hiεn, Hi zhe hia sha atwa tijilo, uwenεpo n she butu bu tijilo. —1 Pita 1:15, 16

Ahiba na hi she atwa we, yashε ehi mepi ganana i she maa hi peni miawu mi hi iyi ibiye, asha Bishi na nam na azuba tubaa? Bi zha she pana suu atwa na heteni bu Mpiala m Tijilo? —Luku 11:13

Ibe akana ta a nje adua, olugwo na a ga nam zhigida, ibε e shini hwεε nu Mpiala m Tijilo, a jεmε uwe Agwatana ne eshe huo.

—Ugondu Atumua 4:31

Ama ti be shini na Mpiala m Tijilo, be shepi eshe na azuba, ba ngbarace zhii, ba kwube ujerima Agwatana, keni Jisus tu be shikeni nu uala ubiye Agwatana.

—Ugondu Atumua 7:55

Ama hi zasa nu usunda-tuwaba, ama hi nam na amε Mpiala, yashε Mpiala ma Agwatana ba nama na amε hi gom. Ama yashε butu be elele zasa Mpiala mu Kraist butu ata she she butu ubwa. —Rom 8:9

Ama hi zhe hia lashiga ukpahi akana ta Mpiala m Tijilo zhaje pi hi, hi zhe hia sha eseida.

—Ugondu Atumua 1:8a

Uwenεpo ubwa she butu bi ibiye, bi shini nu Mpiala m Tijilo keni rishe tititana.

—Ugondu Atumua 11:24a

Ta swa ma meni mu tawalu ti ivaini me hi iri, upurusa nam ni ibε; ama shino ma nu Mpiala m Tijilo.

—Efesus 5:18

Ama jalakaka ma hiñ Cenje-ta-tugwama tu ubwa, keni tiririri tu ubwa, bi zhe ma hi kana ije kpaá.  
—Matiu 6:33

Ge Jisus hiñ bu, Yashe ebi eri!  
Iyi elele zana butu na titane uwe rishe.  
—Mark 9:23

Atwa tulubo, kede i hi dama uwe tumanga tu na te she gana ulua tu na ma hi manga, gana maa iyi uruhwaje ihi vuteni. Ama, ganana ta hi twa ukpengu nu ubauta Kraist, nda ma unyasa, uwe maa akana e zhe kapishinga ujerima ubwa hi nje unyasa, maa hi bweji kaa unyasa.  
—1 Pita 4:12, 13

Be zhe wafwaga malaba me elele ne eshe aba; tu'wo ti zha she ta

nama ya kukuñ, kwo usumbu tuta keni 'wo tutua; ungwu tuhuga zha she nama ya kukuñ; uwenepo iyi le hiñ koshikwo ya!

—Ndumua Tikapishinga 21:4

I she tile maa hi yeme isebwe inege gana tuvulo. Agwatana banda iyi ne hi gana miawu; uwenepo cee yeu ete nam na bishi ubwa vuri shi buu?  
—Ehibru 12:7

Ni ine ete be tu peni unu tishilo na zhanje, unu tishilo uwutu uwutu, uwe maa ni inege hi she atwa na a lashiga urobwo iyi na she ganana Agwatana nam, ganana te hi benengeni tufwoso tu na tu nam ni nyizo ga tu na tu dure ukwedeyi we.  
—2 Pita 1:4

## 44 UNU NA E SHILENI ATWA NA E MENJI

Uwenepo ganana tu ubwa ni ikenyi ibwe hieci ubauta akana te e menji bu, bi eri mbiyono atwa na a manga. —Ehibru 2:18

Uwenepo ubauta na nam hekele, na ata kwuba na aka ga ticuē, u ma tu ndana ugondū tuzhinono tu ujerima, na e eri shi manga, na she una nyizonom. —2 Korint 4:17

Butu bu unyasa she butu ata na ba yima isebwe tumanga, uwenepo akana ba ye tumanga bi zhe lashiga udara urain na be shileni atwa na lubi bu unu. —Jemes 1:12

I zasa tumanga te elele ti hi vutēni semi iyi ne butu eri yima isebwe ibe; ama Agwatana she butu ticara, bi zha she bo lono

maa e hi menji ni iyi ne uhuri ukpahi hi, ama akana ta tumanga ti zhaji, na aka ata ba zha nda uhwanna tubanangana uwe maa hi eri yima isebwe tuba.

—1 Korint 10:13

Uwenepo ti mepi maa iyi elele kpaa ya nda ugondū zhiaan uwe maa i zhemane atwa na o lubo Agwatana—aba she atwa na ba suyane ganana ta ahanza na be henshi nam. —Rom 8:28

Uwenepo ipristi tu uwutu she she ipristi na eri shi huga tulugogo tu tu, ama ubwa she butu na e menji ni iyi kpaa ganana tu ba tu sube, ama bu nje she uwewu.

—Ehibru 4:15

Butu na lasu, n zhe ma nda bu utukpa ni itempulu Agwatana mi, bi zha she ba bana apata kukuṅ. Nazhe n zhe ma nyata izeci Agwatana mi nu tuwaba tu ubwa, keni izeci ushepu Agwatana mi, ibe she Jerusalem ufo, na bane na azuba no olugwo Agwatana mi, na kezhe; n zhe nyata du izeci mi ufo.

—Ndumua Tikapishinga 3:12

Gabata butu na lasu, e zhe wurugono bu otogwo na cenjeme pawuu. N zha she kukuṅ ma wafwaga izeci ibwe ni itekiride uraiṅ. N zhe ma la izeci ibwe tiseida ne eshe Bishi mi, ne eshe enjelu ubwa du.

—Ndumua Tikapishinga 3:5

Butu na lasu, n zhe ma pana bu ohuolu maa giga ne mi nu idutwe mi, ganana du tu nga lasu, nazhe nga jeje ne Bishi mi nu idutwe ubwa.

—Ndumua Tikapishinga 3:21

Butu na lasu, butu na ba nwtangana ugondu mu uwaa ci uce, n zhe ma pana bu uhwada ma ye tugwama te edenji.

—Ndumua Tikapishinga 2:26

Butu na yaje ucebe, ga bu na huga uwe na Mpiala ba duma na tuwulua tuwulua ta atwa Agwangwama. Butu na lasu, nge zhe ma pana bu maa ya tuwalu tu u'wu'wu uraiṅ na nam na ame Paradise Agwatana.

—Ndumua Tikapishinga 2:7

# AGWATANA JEME UWE NOTU UWE BIYIKWO TUKALA

Ama atwa na zeni, kwo kaa atwa na cene, ama pana unu—she gamba ama Agwangwama; kede biyikwo beni bwolo ubwa. Ama yashε be beni, be she ba nama zawa tutuna, shibuonu go gulo po bwolo ubwa; ibε kaa kede bwolo genji biyikwo ubwa. O nwupo biyikwo no bwolo ubwa akana to bwolo yaje uraiη.

—1 Korint 7:10, 11, 39a

Uwenεpo Undua nwupi biyikwo na cene nu buolo ubwa akana ba yaje uraiη; ama yashε buolo ubwa 'wi, asha bu rufugwo nu undua uwe buolo. Uweεεpo, yashε ba cene binya butu akana ta buolo

ubwa taa nam, ε zhe hieη bu, bunje-tuwele; ama yashε buolo ubwa 'wi, asha bu rufugwo nu undua, bu she she bunje-tuwele okwo ba cene binya butu. —Rom 7:2, 3

Butu be elele na becinji biyikwo ubwa, nazhe be zeni biyikwo binya, ba nda tuwele; butu kaa na zeni biyikwo na buolo ubwa becinji ba nda tuwele. —Luku 16:18

Ama gamba omo hi mbiso maa butu be elele na becinji biyikwo ubwa, semi ga she tuwele ba nda, ba nda bu maa nda tuwele, butu be elele kaa na ba zana biyikwo na e becinji ba nda tuwele.

—Matiu 5:32



Yashε nge zhe nga hi yimanga-  
ne olugwo, n zhe ma zhaji sasana,  
ibe n zha ma hi lashiga pi mi, maa  
no olugwo na nga name, hi nama  
du. —Jon 14:3

Nazhe a zha kwuba useida Yeu  
Butu na azuba, nazhe edenji kpa  
na nam ni nyizo a zha pa shigba  
sha aba uala, a zha kwuba Yeu  
Butu tu be ci nu odomu azuba, nu  
ukpahi keni ujerima uwutu.

—Matiu 24:30

Uwenεpo butu be elele na ba  
nda ezuye uwe mi hwatu uwe uwe  
mi nu usara awele hwatu usara  
uwewu ge, Yeu Butu zha nda ezu-  
ye uwe butu ata, akana ti be ci nu  
ujerima Bishi. —Mark 8:38a

Atwa tulubo, huwai te she mia-  
wu ma Agwatana, ama e ti mbise-  
ni shi tugwo iyi ne ati zhe ta sha.  
Ti mepi maa akana be meme mbi-  
seni caaku ti zha ta suba bu, uwe-  
ne εte zhe ta kwuba bu ganana tu  
ba she. Butu be elele na ba nda  
ashilatu ga uwe ubwa ba mama  
nda rombe, ganana tu ba she butu  
turombe. —1 Jon 3:2, 3

Mama yime ma ya, uwene ti Yeu  
Butu be ci ba na auwa na ehi he-  
nshi shi. —Luku 12:40

Uwenεpo Yeu Butu she ba zhaji  
nu ujerima Bishi ubwa na enjelu  
ubwe, nazhe bi zhe ba tupanana  
butu butu ganana tu ugondu u-  
bwa name. —Matiu 16:27

## NDUMUA MA AGWATANA

Azuba keni nyizo zha kashika,  
ama uwe mi zha she kashika.

—Luku 21:33

Agwatana hungwa ndumua mi  
itekiride Ibwe kpa, ibe i yaje ile  
maa mbisegeni butu, maa tezhi-  
gani butu, uwe ahanza timbisogo-  
no, maa vuri butu ni iyi tiririri.

—2 Timoti 3:16

Uwenepo Uwe Agwatana yaje  
urain, i yaje ugondu ya nda, i lace-  
me kaa uhuri utokwobi na laceme  
apada hwehwe, ya 'iba iyi uwaa ci  
tudotogonu tu ohulu keni mpiala,  
na tudotogonu tutwatwagu keni  
manebe mu umpwo, ibe ya manga  
shihanza keni iyi ne ahanza a jala  
maa a nje.

—Ehibru 4:12

## NDA ADUA MAA GENGENI

Ibepo nda ma adua ganaga: Bi-  
shi tu na nam na azuba, Lono maa  
izeci bu she izeci tijilo, Lono maa  
Cenje-ta-tugwama tu bu ti zhe,  
Lono maa a na nda ukwulana bu,  
Ni nyizo ganana a nda un na azu-  
ba. Iti peni hwayi iyimeye tu uwe  
hwayi ga; Nda atashe tu ujerima,  
ganana ati nduwa aye-atashe tu  
ujerima. Ta tu yagaga nu uhwa-  
nga tumanga, ama na ti lashiga no  
olugwo Ibili. Uwenepo yashe ahia  
nda atwa aluape aba ujerima, Bi-  
shi hi na nam na azuba zha ma hi  
nda ujerima du, ama yashe ahi nje  
she atwa ujerima, Bishi hi zha she  
ma hi nda aluape hi ujerima.

—Matiu 6:9-15

## UHWADNA UBINO AGWATANA

**Utakashe Bibicinji N to.**

**Uwenepo atwa kpa a nje uwewu,  
ibe a 'nwanje ujerima Agwatana.**

—Rom 3:23

**Ga Kraist 'wi uwe mi.**

**Uwenepo Kraist du nje ubauta  
uwe uwewu kpalu uko gba, butu  
tiririri kwube ubauta uwe atwa na  
zasa ririri, uwe maa be tu suje pa  
Agwatana.**

—1 Pita 3:18a

**Utakashe N to ma ma jesherega  
nu uwewu mi.**

**Ibepo jesherega ma ahaṅsa, hi  
mbiane Agwatana, uwe maa wa-  
fwaga uwewu hi.**

—Ugondu Atumua 3:19a

**I She tile maa ma Lashiga**

**Jisus nerishetitana.**

**Ama ganana ufugwo atwa na le  
bu name, bu peni aṅ uhwada maa  
a she miawu ma Agwatana, aba  
she atwa na a titana izeci ibwe ri-  
she.**

—Jon 1:12

**M mepi gom uwe ubino mu.**

**Butu na yaje Yeu bi yaje uraiṅ.**

—1 Jon 5:12a

**Gezkiya, gezkiya, omo hi mbiso,  
butu na ba huga uwe mi, ba titane  
kaa butu na n tumuane rishe, bu  
yaje uraiṅ nyizonom, bu zha she  
zhe no olugwo ishiriya, ama bu  
bane no tu'wo be teni nu uraiṅ.**

—Jon 5:24

Published in numerous languages by World Missionary Press as God supplies funds in answer to prayer. Other booklets are also available. If you would like more copies for careful distribution, please write in English to:

World Missionary Press, Inc.  
P.O. Box 120  
New Paris, Indiana 46553-0120 USA

Nigeria

~~Bassa-Kwomu~~ Bassa-Kwomu, Mozom, Rubasq  
Benue (Pekina, Ankpa, Ife, ~~Kwomu~~)

265 Bassa-Kwomu

Plateau Nasarawa Toto, Loko,

5/94

100K

BZW